

यशोदा मेडिसिटी ने विश्व कैंसर दिवस पर ‘व्यापक कैंसर देखभाल में प्रगति’पर CME कार्यक्रम आयोजित

कार्यक्रम में रोगी-केंद्रित उन्नत कैंसर देखभाल और यशोदा हेल्थ कार्ड की शुरुआत को प्रमुखता दी गई

स्वास्तिक सहारा संवाददाता

गाजियाबाद। दिल्ली-एनसीआर के प्रमुख अस्पतालों में से एक, यशोदा मेडिसिटी ने विश्व कैंसर दिवस के अवसर पर ‘व्यापक कैंसर देखभाल में प्रगति’ विषय पर कंटेन्यूइंग मेडिकल एजुकेशन कार्यक्रम का आयोजन किया। इस कार्यक्रम में कैंसर उपचार में बहु-विषयक, तकनीक-सक्षम और रोगी-केंद्रित कार्यप्रणाली के महत्व पर जोर दिया गया। साथ ही, शीघ्र निदान, व्यक्तिगत उपचार और बेहतर दीर्घकालिक परिणामों पर विशेष ध्यान केंद्रित किया गया। यह पहल यशोदा मेडिसिटी की उस विशिष्टता से समर्थित है, जिसके अंतर्गत दक्षिण-पूर्व एशिया में कैंसर देखभाल प्रौद्योगिकियों का

पहला और सबसे उन्नत संयोजन उपलब्ध है, जो एक ही प्रणाली के अंतर्गत एकीकृत, सटीक और रोगी-केंद्रित उपचार को सक्षम बनाता है। इस सत्र में यशोदा मेडिसिटी के वरिष्ठ विशेषज्ञ शामिल हुए, जिनमें डॉ. मनीष सिंघल, वाइस चेयरमैन, मेडिकल ऑन्कोलॉजी; डॉ. गगन सैनी, वाइस चेयरमैन सर्जि, हेड, रेडिएशन ऑन्कोलॉजी; प्रो. डॉ. राजेंद्र कुमार, प्रिंसिपल डायरेक्टर एवं यूनिट हेड, न्यूरोसर्जरी; डॉ. आसिम रिजवी, प्रिंसिपल डायरेक्टर, सर्जिकल ऑन्कोलॉजी एवं रोबोटिक सर्जरी; डॉ. सतिंदर कौर, सीनियर डायरेक्टर एवं हेड, गायनेकोलॉजिकल ऑन्कोलॉजी एवं रोबोटिक सर्जरी; डॉ. निवेदिता ढिंगरा, डायरेक्टर एवं हेड,



हेमेटोलॉजी, हेमेटो-ऑन्कोलॉजी एवं बोन मैरो ट्रांसप्लांट; डॉ. अभिषेक यादव, डायरेक्टर, मेडिकल ऑन्कोलॉजी; तथा डॉ. निखिल टंडन, कंसल्टेंट, ऑर्थोपेडिक ऑन्कोलॉजी शामिल थे।

विशेषज्ञों ने कैंसर उपचार में उभरते

रझानों पर चर्चा की, जिसमें पर्सनलाइज्ड ऑन्कोलॉजी, प्रिंसीपल रेडिएशन, उन्नत सर्जिकल एवं रोबोटिक तकनीकें तथा अन्य आधुनिक उपचार पद्धतियाँ शामिल हैं, जो उपचार की सटीकता, सुरक्षा और रोगी की शीघ्र रिकवरी को बेहतर



बनाती हैं।

उन्होंने सॉलिड ट्यूमर, ब्लड कैंसर, ब्रेन ट्यूमर, महिलाओं से संबंधित कैंसर तथा दुर्लभ एवं जटिल कैंसरों के उपचार में समर्पित देखभाल पथ के महत्व को भी रेखांकित किया।

साथ ही समय पर रेफरल, मल्टीडिसिप्लिनरी ट्यूमर बोर्ड, तथा निदान से लेकर उपचार और सर्वाइवशिप तक की सतत देखभाल की आवश्यकता पर जोर दिया गया।

इस सीएमई के दौरान यशोदा हेल्थ कार्ड का भी शुभारंभ किया गया। यह कार्ड मरीजों को रोकथाम, समय पर

जांच और व्यक्तिगत उपचार योजना में सहायता प्रदान करता है और क्लिनिकल निर्णय-निर्माण में रोगियों को प्राथमिकता देने की यशोदा मेडिसिटी की प्रतिबद्धता को सशक्त रूप से दर्शाता है। डॉ. पी. एन. अरोड़ा, चेयरमैन और मैनेजिंग डायरेक्टर, यशोदा ग्रुप ऑफ हॉस्पिटल्स ने कहा, ‘विश्व कैंसर दिवस के प्रति अपनी प्रतिबद्धता में जागरूकता, शीघ्र पहचान, क्लिनिकल उत्कृष्टता और करुणामय, रोगी-प्रथम दृष्टिकोण के महत्व को सुदृढ़ करता है। इस सीएमई और यशोदा हेल्थ कार्ड के शुभारंभ के माध्यम से, हम उन्नत चिकित्सकीय प्रथाओं द्वारा समर्थित समग्र एवं सुलभ कैंसर देखभाल के प्रति अपनी प्रतिबद्धता को पुनः दोहराते हैं।’ डॉ.

उपासना अरोड़ा, मैनेजिंग डायरेक्टर, यशोदा ग्रुप ऑफ हॉस्पिटल्स ने कहा, ‘कैंसर देखभाल तेजी से व्यक्तिगत और प्रिंसीपल-आधारित उपचार की दिशा में विकसित हो रही है। ऐसे सीएमई के माध्यम से हमारा उद्देश्य यह सुनिश्चित करना है कि चिकित्सक वैश्विक सर्वोत्तम प्रथाओं के अनुरूप बने रहें और वैज्ञानिक प्रगति को मरीजों के बेहतर सर्वाइवल परिणामों तथा जीवन की गुणवत्ता में परिवर्तित कर सकें।’ इस कार्यक्रम के माध्यम से यशोदा मेडिसिटी समग्र कैंसर देखभाल में एक उत्कृष्ट केंद्र के रूप में अपनी भूमिका को और सुदृढ़ करती है तथा ज्ञान साझा करने और नवाचार को बढ़ावा देने की अपनी प्रतिबद्धता को निरंतर आगे बढ़ाती है।

केंद्रीय बजट 2026-27 विकसित भारत की मजबूत आधारशिला: सतेन्द्र शिशौदिया

भाजपा कार्यालय पर आयोजित प्रेस वार्ता में बजट को बताया सुधार, सुशासन और समावेशी विकास का दस्तावेज

स्वास्तिक सहारा संवाददाता

गाजियाबाद। भारतीय जनता पार्टी के शीर्ष नेतृत्व के आव्हान पर भाजपा महानगर अध्यक्ष मयंक गोयल के नेतृत्व में दिनांक 4 फरवरी को नेहरू नगर स्थित भाजपा कार्यालय पर केंद्रीय बजट वित्त वर्ष 2026-27 को लेकर एक भव्य प्रेस वार्ता का आयोजन किया गया।

प्रेस वार्ता में भाजपा पश्चिम क्षेत्र के क्षेत्रीय अध्यक्ष एवं मुख्य वक्ता सतेन्द्र शिशौदिया ने मीडिया की संबोधित करते हुए केंद्रीय बजट को ‘विकसित भारत @2047 की दिशा में एक दूरदर्शी, सुधारवादी और जनकल्याणकारी बजट’ बताया। मुख्य वक्ता श्री शिशौदिया ने कहा कि यह बजट कर्तव्य भवन से प्रस्तुत किया

जाने वाला पहला बजट है, जो प्रधानमंत्री नरेन्द्र मोदी के उस स्पष्ट दृष्टिकोण को दर्शाता है, जिसमें दुविधा के स्थान पर निर्णय, शब्दाडंबर के स्थान पर सुधार और लोकलुभावन के स्थान पर जनकल्याण को प्राथमिकता दी गई है। उन्होंने कहा कि यह बजट आत्मनिर्भर भारत को ध्रुवतारा मानते हुए संरचनात्मक सुधार, राजकोषीय अनुशासन, सतत पूंजी निवेश, रोजगार सृजन, कृषि उत्पादकता, युवाओं की शक्ति, महिलाओं के नेतृत्व और आधुनिक तकनीक आधारित सुशासन पर केंद्रित है। ‘रिफॉर्म एक्सप्रेस’ के माध्यम से 350 से अधिक सुधारों को लागू कर सरकार ने डी-रेगुलेशन, अनुपालन भार में कमी और विश्वास आधारित शासन को नई ऊँचाइयों तक पहुंचाया है। बैंकिंग सेक्टर की सुदृढ़



स्थिति, एनपीए में ऐतिहासिक सुधार, लगभग 7% की निरंतर आर्थिक वृद्धि, राजकोषीय घाटे को 4.3% तक लाना तथा ऋण-से-जीडीपी अनुपात में निरंतर कमी भारत की आर्थिक मजबूती का प्रमाण है। श्री शिशौदिया ने बताया कि बजट में मध्यम वर्ग को सशक्त करते हुए कर विवाद में कमी, सरल आयकर प्रणाली, शिक्षा व चिकित्सा हेतु टीसीएस में कटौती,

जीवनरक्षक दवाओं पर शुल्क छूट तथा छोटे अपराधों के अपराधमुक्तिकरण जैसे ऐतिहासिक निर्णय लिए गए हैं। किसानों के लिए उच्च मूल्य फसलों, तिलहन आत्मनिर्भरता, पशुपालन, मत्स्य पालन और एग्री-एआई आधारित ‘भारत-विस्तार’ जैसे नवाचार कृषि आय बढ़ाने में मील का पत्थर सिद्ध होंगे। युवाओं के लिए कौशल विकास,

शिक्षा-से-रोजगार की मजबूत कड़ी, टियर-2 व टियर-3 शहरों में विश्वविद्यालय नगर-समूह, डिजाइन, आतिथ्य, सेमीकंडक्टर और नई तकनीकों में निवेश भारत को वैश्विक नेतृत्व की ओर ले जाएगा। एमएसएमई के लिए ₹10,000 करोड़ का ग्रीथ फंड, तरलता समर्थन और भुगतान व्यवस्था में सुधार से छोटे उद्यमों को नई गति मिलेगी। मुख्य वक्ता श्री सतेन्द्र शिशौदिया ने उत्तर प्रदेश के लिए केंद्र सरकार के निरंतर सहयोग पर आभार व्यक्त करते हुए कहा कि प्रधानमंत्री नरेन्द्र मोदी एवं मुख्यमंत्री योगी आदित्यनाथ के समन्वित नेतृत्व में उत्तर प्रदेश आज एक्सप्रेसवे, औद्योगिक गलियारों, सेमीकंडक्टर, डिफेंस कॉरिडोर, लॉजिस्टिक्स, निवेश और रोजगार का राष्ट्रीय केंद्र बन रहा

है। बजट में आधारभूत संरचना, शहरी विकास, नियात, पर्यटन, जलमार्ग, रेल कॉरिडोर और कौशल विकास से उत्तर प्रदेश को दीर्घकालिक लाभ मिलेगा। इस अवसर पर भाजपा महानगर अध्यक्ष मयंक गोयल ने कहा कि केंद्रीय बजट 2026-27 ‘सबका साथ, सबका विकास, सबका विश्वास’ की भावना को साकार करने वाला बजट है और यह देश के प्रत्येक वर्ग को नए अवसर प्रदान करता है। इस दौरान जिलाध्यक्ष चैन पाल सिंह, मीडिया प्रभारी प्रदीप चौधरी, भाजपा महानगर उपाध्यक्ष अभियान संयोजक रनीता सिंह, महानगर मंत्री अभियान सह संयोजक गुंजन शर्मा, सह संयोजक राजू पंचाल, जिला संयोजक अमित चौधरी सहित अन्य पदाधिकारी एवं कार्यकर्ता उपस्थित रहे।

सलाम नमस्ते ने विश्व कैंसर दिवस पर जागरूकता कार्यक्रम

स्वास्तिक सहारा संवाददाता

नोएडा। स्मार्ट संस्था के संयुक्त तत्वावधान में सेहत सही लाभ कई श्रृंखला के अंतर्गत सलाम नमस्ते में कैंसर जागरूकता कार्यक्रम का आयोजन हुआ। सेक्टर 62 स्थित संस्थान परिसर में कार्यक्रम के दौरान जिला तम्बाकू प्रकोष्ठ, गौतमबुद्ध नगर की प्रमुख डॉ. श्वेता खुराना ने अपने विचार व्यक्त किए। वहीं कार्यक्रम के दौरान कैंसर की रोकथाम, शीघ्र निदान तथा उपलब्ध उपचार विकल्पों पर विस्तार से चर्चा की गई। कार्यक्रम की शुरुआत करते हुए डॉ. श्वेता खुराना ने कहा कि सही समय पर जांच, तम्बाकू से दूरी और स्वस्थ जीवनशैली अपनाकर कैंसर के जोखिम को काफी हद तक कम किया जा सकता है। सलाम नमस्ते की स्टेशन हेड वर्षा



छबारिया ने बताया कि हम फरवरी माह को कैंसर जागरूकता माह के रूप में मना रहे हैं। जिसमें सामुदायिक भागीदारी कार्यक्रम, जागरूकता रैली, शपथ, सामाजिक चर्चा तथा विशेष रेडियो प्रसारण आयोजित किए जाएंगे। इसके साथ ही कैंसर चैंपियनों की प्रेरणादायक कहानियां भी साझा की जाएंगी, जिससे समाज में सकारात्मक सोच और उम्मीद का संदेश दिया जा सके। वहीं आज कार्यक्रम के दौरान युवाओं के साथ कैंसर जागरूकता हेतु शपथ भी दिलाई गयी।

भारतीय साहित्य पर फिल्म बनाने के लिए फिल्मकार फिर से आगे आये: प्रदीप सरदाना

स्वास्तिक सहारा संवाददाता

नई दिल्ली। साहित्य समाज का मन है तो सिनेमा समाज का चेहरा। साहित्य शब्दों की विधा है तो सिनेमा दृश्य और ध्वनि की। हमारी बहुत सी साहित्यिक कृतियों पर बेहद खूबसूरत, सफल और कालजयी फिल्में बनी हैं। लेकिन यह अत्यंत दुःखद है कि अब हमारे अधिकांश फिल्मकार भारतीय साहित्य पर फिल्म न बनाकर विदेशी साहित्य पर फिल्म बना रहे हैं। यही कारण है कि हमारी फिल्मों से भारतीयता दूर होती जा रही है। यदि ऐसे ही चलता रहा तो हमारा साहित्य भी विश्वपटल पर आने की जगह पुस्तकों में सिमट कर रह जाएगा। उपर्युक्त विचार वरिष्ठ पत्रकार, लेखक, कवि, विचारक और विख्यात फिल्म समीक्षक प्रदीप सरदाना ने ‘साहित्य और सिनेमा, सामाजिक एवं सांस्कृतिक सन्देश’ में आयोजित एक राष्ट्रीय संगोष्ठी में मुख्य अतिथि के रूप में व्यक्त किया। गुजरात और देश के प्रतिष्ठित सरदार पटेल विश्वविद्यालय, वल्लभ विद्यानगर, आणंद द्वारा आयोजित इस एक दिवसीय संगोष्ठी में देश भर के विभिन्न विश्वविद्यालयों के आचार्य, कई साहित्यकार और फिल्म



विद्वानों ने हिस्सा लिया। विश्वविद्यालय के आचार्य एवं हिंदी विभाग के अध्यक्ष डॉ. दिलीप मेहरा इस अविस्मरणीय आयोजन के संयोजक थे। संगोष्ठी का उद्घाटन करने के पश्चात श्री सरदाना ने कहा- ‘जब से सिनेमा का जन्म हुआ तभी से उसका सम्बन्ध साहित्य से है। भारत की पहली मूक फिल्म ‘राजा हरिश्चंद्र’ जहाँ पौराणिक साहित्य पर थी। वहाँ महाकवि कालिदास की कालजयी कृति ‘अभिज्ञान शाकुन्तलम्’ पर 1920 में ही ‘शकुन्तला’ फिल्म बन गयी थी। साथ ही ‘रामायण’ और ‘महाभारत’ के कथानक पर तो मूक युग से अब तक विभिन्न रूपों में अनेक फिल्में बनती आ रही हैं। साथ ही शरत चन्द्र, टैगोर, प्रेम चंद, रेणु, राजेन्द्र सिंह बेदी, आरके नारायण, कमलेश्वर, मन्मू

भंडारी और चेतन भगत जैसे अनेक भारतीय साहित्यकारों की कृतियों पर असंख्य फिल्म बनी हैं। यूं प्रेम चंद सहित कई साहित्यकारों को शिकायत रही कि फिल्मकार उनकी कृतियों की हत्या कर देते हैं।’ श्री सरदाना ने कहा- ‘फिर यह भी कहा जाता है की साहित्य कृतियों पर बनी फिल्में सफल नहीं होतीं। लेकिन मेरा मानना है कि जब भी किसी साहित्यिक रचना पर किसी अच्छे निर्देशक ने अच्छी फिल्म बनायी है वह सफल हुई है। देवदास, आनंदमठ, काबुलीवाला, रजनीगंधा, उपहार, उमराव जान और श्री इंडियट जैसी कितनी ही फिल्में इस बात का सशक्त उदाहरण हैं। इन फिल्मों के दर्शकों पर सामाजिक और सांस्कृतिक प्रभाव कभी प्रत्यक्ष तो कभी अप्रत्यक्ष

रूप से पड़ते रहे हैं।। फिल्मकार विदेशी साहित्य पर भी फिल्म बनायें। लेकिन भारत कहानियों का देश है इसलिए अपने देश के साहित्य पर फिल्म बनाने के लिए फिल्मकार फिर से आगे आएं। तभी भारतीय कथा, संस्कृति और मूल्यों की परंपरा आगे बढ़ सकेगी।’ प्रदीप सरदाना के इस व्याख्यान का उपस्थित सभी विद्वानों ने करतल ध्वनि से स्वागत किया।

साथ ही सरदार पटेल विश्वविद्यालय के कुलपति डॉ. निरंजन भाई पटेल ने भी प्रदीप सरदाना को सरदार पटेल का विशेष चित्र देकर सम्मानित किया। समारोह में पुनीत बिसारिया, भरत मेहता, बलिराम धापसे, विनोद विश्वकर्मा, महेंद्र प्रजापति, ईश्वर आहिर, प्रदीप विश्वकर्मा, पंकज लोचन सहाय, बापूराव देसाई और चिराग परमार सहित कुछ और विद्वानों ने भी अपने वक्तव्य दिए। डॉ. दिलीप मेहरा ने कहा- ‘कुलपति प्रो. निरंजनभाई पटेल के नेतृत्व में सरदार पटेल विश्वविद्यालय सदा सार्थक और श्रेष्ठ आयोजन का पक्षधर रहा है। हमें प्रसन्नता है कि हमारा यह आयोजन भी बेहद सफल रहा।’

पोस्टमार्टम के बाद कफन के लिए मांगे तीन हजार, नगनावस्था में थमाया शव

- भाकियू इंडिया सीएमओ ऑफिस का करेगा घेराव एवं विरोध प्रदर्शन
- राष्ट्रीय प्रवक्ता संजीव राणा द्वारा सीएमओ नोएडा से बातचीत की

स्वास्तिक सहारा संवाददाता

नोएडा। उत्तर प्रदेश के शो विंडो कहे जाने वाले हाईटेक सिटी नोएडा में मानवता को शर्मसार करने वाली एक घटना हुई है, जिसमें नोएडा की पोस्टमार्टम हाउस में शव का पोस्टमार्टम करने के बाद शव को बिना ढके हुए नगनावस्था में ही परिजनों को थमा दिया गया। भारतीय किसान यूनियन इंडिया इस घटना का विरोध करता है एवं संबंधित जिम्मेदार अधिकारियों के विरुद्ध कार्यवाही की मांग करता है। उक्त घटना के संबंध में आज शाम लगभग 6 बजे भारतीय किसान यूनियन इंडिया के राष्ट्रीय प्रवक्ता संजीव राणा द्वारा सीएमओ नोएडा से बातचीत की गई एवं दूरभाष पर सीएमओ द्वारा टालमटोल की रणनीति अपनाते हुए यह कहा गया की जांच करवाई जा रही है। जांच



के नाम पर घटना को छुपाने का कार्य किया जा रहा है एवं संबंधित भ्रष्ट अधिकारियों को बचाने के लिए लीपा पोती की जा रही है। भारतीय किसान यूनियन इंडिया के राष्ट्रीय उपाध्यक्ष अनूप गुजर प्रशासन से यह मांग करते हैं की तुरंत संबंधित दोषी एवं भ्रष्ट अधिकारियों को निलंबित किया जाए एवं इस बात की पुख्ता इंतजाम किए जाए कि भविष्य में इस तरह की कोई भी घटना की पुनरावृत्ति ना हो। यदि नोएडा के सीएमओ द्वारा इस संबंध में तुरंत ही कोई कार्यवाही नहीं की गई तो भारतीय किसान यूनियन इंडिया सीएमओ ऑफिस का घेराव करेगा एवं धरना प्रदर्शन करेगा।

स्वास्तिक सहारा संवाददाता

दिल्ली। दिल्ली विश्वविद्यालय के शहीद भगत सिंह ईवनिंग कॉलेज ने विवेकानंद केंद्र दिल्ली के सहयोग से आयोजित 45-घंटे के लीडरशिप डेवलपमेंट सर्टिफिकेट कोर्स के अंतर्गत योग एवं दर्शन मॉड्यूल को सफलतापूर्वक संपन्न किया। इस कार्यक्रम का आयोजन महाविद्यालय के सेंटर फॉर होलिस्टिक डेवलपमेंट एवं प्रक्रम द स्पोर्ट्स सोसाइटी के संयुक्त तत्वावधान में किया गया। कॉलेज के प्राचार्य प्रो. अरुण अजी ने अपने उद्बोधन में विवेकानंद केंद्र के प्रयासों की सराहना करते हुए इसके योगदान की विशेष प्रशंसा की। उन्होंने कहा कि केंद्र के मार्गदर्शन से छात्रों को अपनी शारीरिक एवं मानसिक क्षमताओं को पहचानने और विकसित करने का महत्वपूर्ण अवसर मिला। साथ ही उन्होंने आयोजकों एवं

प्रतिभागियों को इस प्रकार के प्रयासों को निरंतर जारी रखने हेतु पूर्ण समर्थन और प्रोत्साहन प्रदान किया। विवेकानंद केंद्र, दिल्ली के उपप्रमुख डॉ. निखिल यादव ने अपने वक्तव्य में छात्रों को एक महान विचार का स्वप्न देखने, उसी को जीने तथा अपने संपूर्ण व्यक्तित्व में उसे आत्मसात करने का आ'न किया। उन्होंने सशक्त चरित्र निर्माण के लिए ईमानदारी और जवाबदेही के महत्व पर भी विशेष बल दिया। कार्यक्रम के समन्वयक प्रो. अमित सोनी ने योग को केवल आसन और प्राणायाम तक सीमित न मानते हुए उसके व्यापक दार्शनिक अर्थ को स्पष्ट किया तथा छात्र के सर्वांगीण विकास में योग की महत्वपूर्ण भूमिका को रेखांकित किया। कार्यक्रम के समापन दिवस पर लगभग 60 छात्रों एवं प्राध्यापकों द्वारा सामूहिक रूप से 108 सूर्य नमस्कारों के महायज्ञ का आयोजन किया गया।

आईपीए की शिकायत का असर

बाल आयोग ने जिलाधिकारी को दिए ‘दिव्यांग पार्क’ को वोटिंग पार्क बनाने की जांच के आदेश

गाजियाबाद (स्वास्तिक सहारा)।

इंडियन पेरेंट्स एसोसिएशन की शिकायत पर राष्ट्रीय बाल अधिकार संरक्षण आयोग (एनसीपीसीआर) ने इंदिरापुरम स्थित उत्तर प्रदेश के पहले सर्वांगीण दिव्यांग पार्क को ध्वस्त कर वोटिंग पार्क बनाने के मामले को गंभीरता से लेते हुए जिला प्रशासन को तत्काल जांच एवं आवश्यक कार्रवाई के निर्देश दिए हैं। आयोग ने यह संज्ञान बाल अधिकार अधिनियम, 2005 की धारा-13 के अंतर्गत लिया है। शिकायत में बताया गया था कि वर्ष 2020 में दिव्यांग बच्चों के पुनर्वास, थेरेपी और सामाजिक सहभागिता के उद्देश्य से विकसित इस पार्क को 19 दिसंबर 2025 की रात नियमों के विपरीत ध्वस्त कर कथित रूप से वोटिंग पार्क में परिवर्तित करने की कार्रवाई की गई। आयोग ने अपने नोटिस में स्पष्ट किया कि दिव्यांग बच्चों से जुड़े किसी भी सार्वजनिक ढांचे को नुकसान पहुंचाना उनके मौलिक अधिकारों का उल्लंघन है। आयोग ने जिलाधिकारी, गाजियाबाद को निर्देशित किया है कि मामले की तत्काल जांच कर दोषियों के विरुद्ध उचित कार्रवाई सुनिश्चित की जाए तथा की गई कार्रवाई की विस्तृत रिपोर्ट आग्रहक दस्तावेजों सहित आयोग को उपलब्ध कराई जाए।



अब निः शुल्क टेली लॉ: ज़िला विधिक सेवा प्राधिकरण सोनभद्र घर बैठे देगा कानूनी सलाह: प्राधिकरण सचिव राहुल

स्वास्तिक सहारा ब्यूरो

सोनभद्र। जिला विधिक सेवा प्राधिकरण, सोनभद्र के तत्वावधान में 22 फरवरी 2026 को आयोजित होने वाले मेगा विधिक जागरूकता शिविर के तहत बुधवार 04 फरवरी को जनपद के पंचायत रिसोर्स सेंटर में एक प्री-कैप आयोजित किया गया।

प्री कैप में प्राधिकरण सचिव सोनभद्र राहुल समेत सीएससी मैनेजर योगेश मिश्रा, टेली लॉ समन्वयक वागीश सिंह और चीफ एल.ए.डी.सी शमशेर बहादुर सिंह ने टेली-लॉ, नालसा योजनाओं और विधिक



सहायता के बारे में शिविरार्थियों को जागरूक किया।

उद्देश्य था 22 फरवरी 2026 को आयोजित होने वाले 'मेगा वृहद विधिक जागरूकता एवं सेवा शिविर' के लिए पूर्व तैयारी (प्री-कैप)।

इस प्री कैप में टेली लॉ (Tele-Law) माध्यम से आमजन को घर

● पंचायत रिसोर्स सेंटर में एक प्री-कैप आयोजित कर सचिव और विशेषज्ञों ने विमर्श कर सम्बन्धित शिविरार्थियों को किया जागरूक, मेगा शिविर 22 फरवरी को

बैठे कानूनी सलाह दिलाने के बारे में बताया गया विशेषकर नालसा (NALSA) योजनाएं, निःशुल्क विधिक सहायता, मुआवजा योजनाएं



और उसमें मिलने वाली सेवाओं की जानकारी दी गई।

अलावा इसके आगामी मेगा शिविर 22.02.2026 के शिविर की तैयारियों

और उसमें मिलने वाली सेवाओं की जानकारी दी गई साथ ही उक्त प्री-कैप में उपस्थित लोगों को कानूनी साक्षरता व अधिकारों के प्रति जागरूक किया गया। यह जानकारी राहुल सीविल जज सीनियर डिबीजन/ सचिव (पूर्णकालिक) ज़िला विधिक सेवा प्राधिकरण सोनभद्र ने दी है।

जूगैल थाना अध्यक्ष जितेंद्र कुमार का भव्य स्वागत लोगों ने फूल-मालाओं व अंगवस्त्र पहनाकर किया सम्मान

स्वास्तिक सहारा ब्यूरो

सोनभद्र (जूगैल)। जूगैल थाना अध्यक्ष के पद पर जितेंद्र कुमार की नियुक्ति होने पर क्षेत्र में खुशी का माहौल देखने को मिला। इस अवसर पर स्थानीय लोगों व सामाजिक कार्यकर्ताओं ने थाना परिसर/क्षेत्र में पहुंचकर उनका गर्मजोशी से स्वागत किया। लोगों ने थाना अध्यक्ष जितेंद्र कुमार को फूल-मालाएं पहनाईं, अंगवस्त्र भेंट किया तथा भारत रत्न बाबा साहब डॉ. भीमराव अंबेडकर की की तस्वीर भेंट कर सम्मानित किया। कार्यक्रम के दौरान उपस्थित लोगों ने उम्मीद जताई कि उनके नेतृत्व में



क्षेत्र में कानून- व्यवस्था और अधिक मजबूत होगी तथा आम जनता को न्याय व सुरक्षा का भरोसा मिलेगा। थाना अध्यक्ष जितेंद्र कुमार ने सम्मान के लिए सभी का आभार जताते हुए कहा कि वे पूरी ईमानदारी व निष्पक्षता के साथ अपनी जिम्मेदारी निभाएंगे और

जनता की समस्याओं का प्राथमिकता से समाधान करेंगे। इस मौके पर क्षेत्र के गणमान्य नागरिक, युवा एवं समाजसेवी बड़ी संख्या में मौजूद रहे। श्याम सूरत नायक, सीताराम भारती, राजेश कुमार, शिवम सिंह आदि मौजूद रहे।


मुख्यमंत्री पोर्टल पर शिकायत निस्तारण में मनमानी का आरोप

बिना जांच के ही शिकायत को बताया गया निस्तारित, इंटरलॉकिंग निर्माण में मानकों की अनदेखी का दावा

स्वास्तिक सहारा ब्यूरो

सोनभद्र। जनपद के विकास खण्ड नगवां में मुख्यमंत्री पोर्टल पर दर्ज शिकायतों के निस्तारण को लेकर अधिकारियों पर मनमानी करने का गंभीर आरोप सामने आया है। शिकायतकर्ता का कहना है कि उसकी शिकायत की वास्तविक जांच किए बिना ही उसे निस्तारित दिखा दिया गया, जिससे भ्रष्टाचार को बढ़ावा मिल रहा है।

शिकायतकर्ता द्वारा मुख्यमंत्री पोर्टल पर संदर्भ संख्या 40020026000494 के तहत दर्ज कराई गई शिकायत में बताया गया था कि ग्राम पंचायत कम्हरिया में रामप्रसाद के घर से रामनेश के घर तक कराए गए इंटरलॉकिंग निर्माण कार्य में सरकारी मानकों का पालन नहीं किया गया है। आरोप है कि निर्माण में सोलिंग (बालू-सीमेंट मिश्रण) का प्रयोग नहीं किया गया



और केवल भस्सी के सहारे इंटरलॉकिंग बिछा दी गई शिकायतकर्ता का आरोप है कि जांच के लिए नियुक्त सचिव राजकिशोर ने बिना मौके पर पहुंचे ही रिपोर्ट लगा दी कि सड़क में कोई कमी नहीं पाई गई। जबकि वास्तविक स्थिति इसके विपरीत है। बताया गया कि यह कार्य क्षेत्र पंचायत द्वारा लगभग 1500 मीटर लंबाई में कराया गया है, जिसमें तकनीकी अधिकारियों को

देखरेख आवश्यक थी। आरोप है कि संबंधित जेई डिजेश कुमार कभी मौके पर निरीक्षण करने नहीं पहुंचे, जिससे गुणवत्ता पर सवाल खड़े हो रहे हैं। शिकायतकर्ता ने मामले की उच्च स्तरीय जांच कराकर दोषियों के खिलाफ कार्रवाई की मांग की है, ताकि ग्राम कम्हरिया में कराया गया विकास कार्य भ्रष्टाचार की भेंट चढ़ने से बच सके और सरकार की छवि धूमिल न हो।

कैंसर ट्रीटमेंट के लिए सरकार युद्ध स्तर पर चलाए अभियान : पंडित रवि शर्मा

नोएडा (स्वास्तिक सहारा)। 4 फरवरी को दुनिया केसर डे मनाती है और दुनिया में लगातार बढ़ते कैंसर के मरीज और कैंसर के कारण हो रही मौतों को लेकर नोएडा सेक्टर 22 आरडब्ल्यूए के संरक्षक एवं ब्राह्मण रक्षा दल के अध्यक्ष पंडित रवि शर्मा ने गहरा दुख व्यक्त किया है। उन्होंने बताया कि विश्व स्वास्थ्य संगठन के आंकड़ों के अनुसार 2022 में दुनिया भर में कैंसर से मरने वाले मरीजों की संख्या लगभग 97 लाख थी। अकेले भारत में 2019 में लगभग 9.3 लाख मौत कैंसर से हुई है। हर वर्ष यह आंकड़ा 15 से 20% के अनुपात में बढ़ रहा है जो की बेहद ही चिंताजनक है। श्री शर्मा ने कहा कि सबसे बड़ा दुख इस बात का है कि जब तक व्यक्ति को पता चलता है कि उसे कैंसर हुआ है तो वह कैंसर के आखिरी स्टेज में पहुंच चुका होता है और उसके बचने की संभावना न के बराबर होती है। श्री शर्मा ने कहा कि

सबसे बड़ा दुख इस बात का होता है कि आदमी की जमा पूंजी भी खत्म हो जाती है और मरीज भी नहीं बचता। उन्होंने सरकार से मांग की है कि कैंसर से बचाव के लिए युद्ध स्तर पर प्रोग्राम चलाए जाने चाहिए। जिस तरह से हर जिले में सरकारी अस्पताल होते हैं ठीक उसी तरह से हर जिले में कैंसर का अस्पताल भी बना चाहिए जहां पर कैंसर की जांच से लेकर कैंसर के इलाज तक के लिए सारे संसाधन उपलब्ध हो और वह भी बिल्कुल मुफ्त। पंडित रवि शर्मा ने कहा कि हम जागरूकता से कैंसर पर जीत हासिल कर सकते हैं क्योंकि अलॉ डिटेक्शन, लाइफस्टाइल मॉडिफिकेशन और रेगुलर स्क्रीनिंग से कैंसर बर्धन कम किया जा सकता है। समय पर डायग्नोसिस और मल्टी-डिसिप्लिनरी व पर्सनलाइज्ड ट्रीटमेंट अप्रोच मिश्रण कैंसर ट्रीटमेंट के नतीजों में उल्लेखनीय सुधार ला सकते हैं।

ग्राउंड फ्लोर टावर ओ के निचे जबरदस्ती बनाया जा रहा है गार्बेज कलेक्शन सेंटर, लोगों का हंगामा

स्वास्तिक सहारा ब्यूरो

नोएडा। गौड सिटी 2 सोसायटी के 14 एवेन्यू में टावर ओ के नीचे ग्राउंड फ्लोर पर गार्बेज वेस्ट एरिया बनाने को लेकर निवासियों और प्रबंधन के बीच हंगामा हुआ। निवासियों का आरोप है कि बिना किसी सूचना और लोगों के स्वास्थ्य को अनदेखी करते हुए आने-जाने वाले रास्ते पर गार्बेज वेस्ट रूम तैयार किया जा रहा है। जिसका निवासियों के द्वारा विरोध किया जा रहा है, लेकिन कोई सुनवाई नहीं की गई है। इस मामले को बढ़ते देखकर निवासियों ने ग्रेटर नोएडा प्राधिकरण में शिकायत दी है, लेकिन कोई सुनवाई नहीं हो रही। निवासियों ने बताया कि गौड सिटी 2 के 14 एवेन्यू में चार हजार से अधिक परिवार रह रहे हैं। इस एवेन्यू के एक



टावर के माईंस वन पार्किंग एरिया में पहले गार्बेज वेस्ट रूम बनाया गया। जिसकी वजह से टावर आई में रहने वाले परिवारों को काफी समस्याओं का सामना करना पड़ा था। लोगों को पार्किंग एरिया में आने-जाने में काफी

दिकत रहती थी। आरोप है कि इस समस्या को देखते हुए लोगों ने एकजुट होकर एनजीटी में मामले की शिकायत की थी। जिसके बाद एनजीटी ने प्रबंधन की फटकार लगाते हुए वेस्ट गार्बेज प्लांट पार्किंग एरिया से हटाकर ओपन एरिया में करने के निर्देश दिए थे। निवासियों का आरोप है कि इसके बाद ही बिना किसी सूचना और लोगों की सहत का ध्यान न करते हुए टावर ओ के नीचे ग्राउंड फ्लोर पर गार्बेज वेस्ट प्लांट स्थापित किया जा रहा था। जिसका निवासियों ने विरोध किया और यहां पर कार्य न करने के लिए मांग की। एक दिन लोगों की बात सुनने के बाद अगले दिन फिर काम शुरू किया गया। जिससे लोग आक्रोशित हुए और एकजुट होकर हंगामा किया। लोगों ने

मेटिनेस टीम और प्रबंधन के खिलाफ जमकर नाराजगी जाहिर करते हुए गार्बेज वेस्ट एरिया और प्लांट न बनाने के लिए मांग की। लोगों ने कहा कि गार्बेज वेस्ट एरिया बन जाने के कारण बदबू फैलेगी साथ ही बीमारियों पूरे एवेन्यू में बढ़ेगी। इस पर कोई ध्यान नहीं दे रहा है, लोगों की सेहत से खिलवाड़ कर रहे हैं। लोगों ने एकजुट होकर ग्रेनो प्राधिकरण के संबंधित अधिकारियों से भी मामले की शिकायत की है। इसके बाद संबंधित अधिकारियों ने भी न लगाने के लिए निर्देश दिए हैं। मामले में मेटिनेस हेड संजीव ल्यागी ने बताया कि मैनेजमेंट की तरफ से जिन कार्यों को बोला जाता है, वे कार्य मेटिनेस की टीम करती है। गार्बेज वेस्ट रूम और प्लांट बनाने से जुड़ी जानकारी मेरी पास नहीं है।

एल्टेको अमान्त्रण नोएडा की पहली सोसाइटी जहाँ होगा एसआईआर इनहाउस कैम्प

स्वास्तिक सहारा ब्यूरो

नोएडा। एल्टेको अमान्त्रण सोसाइटी सेक्टर 119 के निवासियों के लिए खुशखबरी है। एसडीएम अनुज नेहरा ने सोसाइटी के अध्यक्ष निखिल सिंघल को बताया है कि शनिवार 12 बजे से 5 बजे तक सोसाइटी में एसआईआर के नोटिस के निस्तारण के लिए कैम्प का आयोजन किया जाएगा। निखिल सिंघल ने एसडीएम अनुज नेहरा को पत्र लिखकर कैम्प के लिए अनुरोध किया था, जिसके जवाब में एसडीएम नेहरा ने कैम्प लगाने की जानकारी दी है। निखिल सिंघल ने कहा की सोसाइटी के कई निवासियों ने मुझसे कैम्प के आयोजन के लिए अनुरोध किया था, इसलिए मैंने इस संबंध में एसडीएम अनुज नेहरा से संपर्क किया और उन्होंने हमारी बात को गंभीरता से लेते हुए कैम्प का आयोजन करने का आश्वासन दिया।



निखिल सिंघल ने आगे कहा की हम एसडीएम अनुज नेहरा के इस कदम का स्वागत करते हैं और उम्मीद करते हैं कि कैम्प के माध्यम से निवासियों की समस्याओं का समाधान हो सकेगा। हम सोसाइटी के निवासियों से अनुरोध करते हैं कि वे इस अवसर का लाभ उठाएं और अपनी समस्याओं का समाधान पाएं।

दुर्लभ किस्म के कैंसर रोगों से पीड़ित दो युवा मरीजों का फोर्टिस में सफल उपचार

युवाओं में बढ़ रहे हैं कैंसर के मामले

स्वास्तिक सहारा ब्यूरो

नोएडा। कैंसर को प्रायः ऐसे रोग के रूप में देखा गया है जो आमतौर से अधिक उम्र के लोगों को अपना शिकार बनाता है। लेकिन अब यह ऐसा दुश्मन बन चुका है जिसके लिए उम्र का कोई बंधन नहीं रह गया है। जामा नेटवर्क ओपन द्वारा प्रकाशित एक अध्ययन से इस चिंताजनक तथ्य का खुलासा हुआ है कि कैंसर अब युवा वयस्कों (यंग एडल्ट्स) में भी बढ़ रहे हैं। बता दें कि कैंसर रोग की मौजूदा दर 50 वर्ष से कम उम्र के लोगों में अब तक सर्वाधिक पायी गई है। इस चिंताजनक रूझान के बारे में जागरूकता बढ़ाने और शीघ्र निदान के महत्व को रेखांकित करने के लिए, फोर्टिस हॉस्पिटल ग्रेटर नोएडा ने आज एक संवाददाता सम्मेलन का आयोजन किया, जिसमें डॉक्टरों ने युवाओं में बढ़ रहे कैंसर के मामलों की ओर ध्यान



खींचा। साथ ही, उन्होंने दुर्लभ किस्म के जीवनघाती कैंसर रोगों से ग्रस्त ऐसे दो युवा मरीजों के बारे में भी जानकारी दी जिनका अस्पताल में डॉ प्रभात रंजन, डॉ अवंश सिंह, सिद्धार्थ निराम व उनकी टीम द्वारा सफल उपचार किया गया। मिडिया को संबोधित करते हुए डॉक्टरों ने समय पर डायग्नोसिस, और साध्य-आधारित उपचार पर जोर देते हुए कहा कि ऐसा करने से परिणामों पर काफी सकारात्मक असर पड़ता है, यहाँ तक की एडवांस स्टेज के कैंसर होने पर भी अच्छे नतीजे मिल सकते हैं, और युवा मरीजों को एक बार फिर अपने हेल्थी,

प्रोडक्टिव जीवन में वापसी करने का अवसर मिलता है। बताते चले कि फोर्टिस हेल्थकेयर लिमिटेड भारत में अग्रणी एकीकृत स्वास्थ्य सेवा प्रदाता है। कंपनी के हेल्थकेयर वर्टिकल्स में मुख्यतः अस्पताल, डायग्नोस्टिक्स तथा डे केयर सेवाएं शामिल हैं। वर्तमान में, कंपनी देशभर के 12 राज्यों में कुल 36 हेल्थकेयर सुविधाओं (जिनमें जेवी और ओ एंड एम शामिल हैं) का संचालन करती है। कंपनी के नेटवर्क में 6,000 से अधिक ऑपरेशनल बेड (ओ एंड एम समेत) तथा 400 डायग्नोस्टिक्स लैब्स शामिल हैं।

विषाक्त पदार्थ खाने से महिला ने गंवा दी अपनी जान मौत दो छोटे बच्चों का रो-रोकर बुरा हाल है, पुलिस मामले की जांच में जुटी

स्वास्तिक सहारा ब्यूरो

सोनभद्र। रायपुर थाना क्षेत्र के दुबे पुर गांव में मंगलवार की बीती रात में एक महिला किसी बात से नाराज होकर विषाक्त पदार्थ खाने से उसकी हालत बिगड़ गई परिजनो में हड़कंप मच गया आनन फानन में परिजनो ने महिला को सामुदायिक स्वास्थ्य केंद्र वैनी भर्ती कराया डॉक्टर ने महिला की हालत गंभीर देखते हुए जिला अस्पताल के लिए रेफर कर दिया जहां इलाज के दौरान महिला की मौत हो गई है और शव को जिला अस्पताल में सुरक्षित रखा गया है। महिला की पहचान फूलवती देवी उम्र लगभग 24 वर्ष पत्नी मुरली बताया जा रहा है महिला का मायका मांची थाना क्षेत्र के तेनुदाही ग्राम



पंचायत के बिश्रामपुर में बताया जा रहा है महिला के माता-पिता को उसकी जानकारी दे दी गई है वे लोग भी जिला अस्पताल पहुंच रहे हैं। आपको बता दें कि महिला अपने पीछे दो छोटे-छोटे बच्चों छोड़ गई बच्चों का रो रो कर बुरा हाल है फिलहाल महिला ने किन परिस्थितियों में विषाक्त पदार्थ खाया पुलिस जांच में जुट गई है।

नोएडा पंजाबी समाज एवं यश कृष्णा मेमोरियल चैरिटेबल ट्रस्ट ने छात्रों को स्वेटर एवं स्कूल बैग बांटे

स्वास्तिक सहारा ब्यूरो

नोएडा। सेक्टर 45 स्थित सरकारी प्राइमरी स्कूल में नोएडा पंजाबी समाज एवं यश कृष्णा मेमोरियल चैरिटेबल ट्रस्ट की ओर से छात्रों को स्वेटर एवं स्कूल बैग वितरित किए गए। पंजाबी समाज के अध्यक्ष एवं यश कृष्णा मेमोरियल चैरिटेबल ट्रस्ट के संस्थापक राजीव अजमानी ने बताया कि इस सेवा कार्य का उद्देश्य जरूरतमंद बच्चों को सर्दी से राहत देना एवं उन्हें शिक्षा के लिए प्रोत्साहित करना है।

उनका मानना है कि ऐसे छोटे-छोटे प्रयासों से बच्चों के भविष्य को बेहतर बनाने में एक महत्वपूर्ण भूमिका निभाई जा सकती है। नोएडा पंजाबी समाज के संयोजक विपिन मल्हन ने बताया कि हमारी संस्था पिछले कई वर्षों से नोएडा शहर में इसी प्रकार से सामाजिक, धार्मिक एवं सांस्कृतिक कार्यक्रमों को आयोजन



करती रहती हैं एवं समाज को एकता और भाईचारे के लिए जागरूक करती हैं। इस नेक कार्यक्रम में नोएडा पंजाबी समाज के महासचिव रणधीर सिंह, कोषाध्यक्ष नीरू शर्मा,

कार्यकारिणी सदस्य एवं फाउंडर राजन खुराना, कार्यकारिणी सदस्य रजनीश चोपड़ा और नवरत्न फाउंडेशन के संस्थापक अशोक श्रीवास्तव, विभा एवं शहर के अन्य गणमान्य लोग उपस्थित रहे।

सेहत/स्वास्थ्य

महाशिवरात्रि व्रत में कमजोरी होगी दूर, अपनी डाइट में शामिल करें ये 5 सुपरफूड



हिंदू धर्म में महाशिवरात्रि व्रत बेहद अहम व्रत माना जाता है। महाशिवरात्रि पर्व को बड़ी श्रद्धा और भक्तिभाव के साथ मनाया जाता है। इस खास पर्व पर लोग व्रत करते हैं और भगवान शिव की पूजा-अर्चना करते हैं। हालांकि व्रत में भोजन की कमी और उपवास की वजह से हमारे शरीर में ऊर्जा की कमी महसूस हो सकती है।

साथ ही सही ढंग से व्रत का पालन भी कर सकते हैं। ऐसे में आज इस आर्टिकल के जरिए हम आपको 5 तरह के ऐसे फूड्स के बारे में बताते जा रहे हैं, जिनको खाकर आप थकान और कमजोरी से बच सकते हैं।

ताजे फल

व्रत के दौरान आप ताजे फलों का भी सेवन कर सकते हैं। यह आपके शरीर को फौरन ऊर्जा प्रदान करता है। आप केला, संतरा, सेब,

अंगूर और पपीता आदि खा सकते हैं। यह न सिर्फ आपको ऊर्जा देते हैं, बल्कि इन फलों में विटामिन्स और मिनरल्स की भी भरपूर मात्रा पाई जाती है। जो ताजगी बनाए रखने में मदद करती है।

नट्स और बीज

आप व्रत में ताजे फलों के अलावा बीज और नट्स जैसे अखरोट, काजू, बादाम, मूंगफली और गिआ सीड्स खा सकते हैं। इससे आपके शरीर को एनर्जी मिलती है।

व्रत में भोजन की कमी और उपवास की वजह से हमारे शरीर में ऊर्जा की कमी महसूस हो सकती है। ऐसे में अगर व्रत के दौरान सही डाइट ली जाए, तो आप पूरी तरह से ऊर्जावान महसूस कर सकते हैं और साथ ही सही ढंग से व्रत का पालन भी कर सकते हैं।

आलू

व्रत के दौरान आलू का सेवन करना एक बेहतरीन ऑप्शन हो सकता है। यह काबोहाईड्रेट्स का एक अच्छा स्रोत है। जोकि शरीर को ऊर्जा प्रदान करता है। आप व्रत में आलू को उबालकर या फिर हल्का सा सेंककर खा सकते हैं। आलू में फाइबर और पोटैशियम भी पाया जाता है, जो शरीर की थकान को दूर करने में सहायता करता है।

दही

दही कैल्शियम और प्रोटीन का एक बेहतरीन स्रोत है। यह आपके

पाचन तंत्र को बेहतर रखने के साथ ही शरीर को भी ठंडक प्रदान करता है। व्रत में दही का सेवन करने से शरीर को ताजगी और ऊर्जा मिलती है। आप दही को शहद, सूखे मेवे या फिर फल के साथ मिलाकर खा सकते हैं।

साबूदाना

बता दें कि महाशिवरात्रि के व्रत में साबूदाना भी एक लोकप्रिय खाद्य ऑप्शन हो सकता है। साबूदाना हल्का होता है और इसमें काबोहाईड्रेट्स की अच्छी खासी मात्रा पाई जाती है। जो आपके शरीर को ऊर्जा और ताजगी देता है। आप साबूदाना की टिक्की, खीर या फिर हलवा बनाकर खा सकते हैं। जिससे आपको न सिर्फ ऊर्जा मिलेगी, बल्कि व्रत के दौरान भूख से आपके पेट को भी संतुष्टि मिलेगी।

औली बना नया विंटर डेस्टिनेशन: बर्फबारी के बीच स्कीइंग और ट्रैकिंग का उठाएं पूरा मजा



आजकल लोगों में घूमने-फिरने का शौक बढ़ता ही जा रहा है। भारत में घूमने के लिए कई जगहें हैं जो घूमने के लिहाज से सबसे बेहतरीन हैं। जब ट्रिप का प्लान कर रहे हैं, तो उत्तराखंड और हिमाचल का नाम पहले आता है। अब नैनीताल, मसूरी या ऋषिकेश घूमकर बोर हो गए हैं।

धीरे-धीरे लोगों की पसंद औली बनती जा रही है। फरवरी का महीना शुरू हो गया है और बीते दिनों में औली में टेरेचेर माइनस में था। इस लेख में हम आपको बताएंगे कि आप औली के किन जगहों को एक्सप्लोर कर सकती हैं और यहां किन-किन चीजों को एंजॉय कर सकती हैं।

औली रोपवे

भारत के सबसे लंबे और ऊंचे रोपवे में गिनती औली की होती है। यह जोशीमठ से औली तक फैला हुआ है। रोपवे में बैठते ही केवल बर्फ से ढकी ढलानें और हिमालय की चोटियां साफ दिखाई देती हैं। माइनस तापमान में ये राइड थोड़ी ठंडी जरूर लेगी, यहां नजारा बेहद ही खूबसूरत होता है जिससे आपको ट्रिप यादगार बन जाएगी।

औली आर्टिफिशियल लेक

ये लेक औली के स्की रिजॉर्ट के नजदीक बना हुआ है। चारों तरफ बर्फ और बीच में ये सब देखकर मन को बहुत सुकून मिलेगा। यहां का सुबह या सनसेट का नजारा काफी खूबसूरत होता है। ठंड के मौसम में ये

जगह बेहद ही खूबसूरत मानी जाती है। इस मौसम में यह जगह फोटोग्राफी के लिए बेहद शानदार है।

गुरखो बुग्याल

गुरखो बुग्याल गर्मियों में हरी-भरी वादियों के लिए जाना जाता है जबकि सर्दियों में यह पूरा क्षेत्र बर्फ की सफेद चादर से ढक जाता है। यहां पहुंचने के लिए ट्रैकिंग करनी पड़ती है, इसलिए माइनस तापमान में गर्म कपड़े पहनना बेहद जरूरी है। हालांकि, जब आप यहां पहुंचते हैं और प्राकृतिक नजारों को देखते हैं, तो सारी थकान अपने आप दूर हो जाती है।

चत्रकुंड

यह जगह बेहद ही खूबसूरत है। औली से कुछ किलोमीटर दूरी पर चत्रकुंड नाम की एक छोटी सी झील है। यहां पर आपको काफी शांति मिलेगी।

औली में क्या-क्या कर सकते हैं

- भारत का स्कीइंग हब औली को कहा जाता है। सर्दियों में जब बर्फ जम जाती है, यहां पर स्कीइंग करने का असली मजा आता है।
- एडवेंचर लवर को बर्फ ट्रैकिंग और खुले आसमान के नीचे कैपिंग भी कर सकती हैं।
- इसके साथ ही चेयर लिफ्ट भी जरूर ट्राई करें।
- जिन लोगों को एडवेंचर पसंद है, वो लोग स्नोबोर्डिंग कर सकते हैं।

ब्यूटी / फैशन

वैलेंटाइन वीक पर पाएं ट्रेडिंग कोरियन ग्लास स्किन, ये घरेलू उपाय देगा इंस्टेंट ग्लो

फरवरी का महीना चल रहा है और कुछ ही दिनों में वैलेंटाइन वीक शुरू हो जाएगा। ये पूरा हफ्ता प्यार के नाम के लिए जाना जाता है। इस समय हर एक लड़की को सबसे खूबसूरत दिखना है। अगर आप महंगे ब्यूटी प्रोडक्ट्स का इस्तेमाल करने के बजाय कुछ घरेलू नुस्खे ट्राई कर सकती हैं। इससे आपको नेचुरली ग्लोइंग त्वचा मिलेगी। आजकल ज्यादातर लोग डड्डरैल्ल ऋ२२ टल्ल पाने की खाहिश रख रहे हैं। यदि आप बिना ज्यादा पैसे खर्च किए कोरियन जैसी ग्लास स्किन पाना चाहती हैं, तो आपके किचन में रखा एक सिंपल सा उपाय काम आएगा। आप घर पर ही करें Rice Water Therapy आइए आपको बताते हैं इसका कैसे इस्तेमाल करें।

Rice Water Therapy क्या है?

Rice Water Therapy में चावल धोने या भिगोने के बाद बचा हुआ पानी चेहरे पर इस्तेमाल किया जाता है। यह पानी त्वचा की गहराई से सफाई करता है और स्किन को प्राकृतिक रूप से साफ व मुलायम



बनाता है। इसके नियमित उपयोग से चेहरा तरोताजा दिखाई देता है और त्वचा में नेचुरल ग्लो आता है।

Rice Water कैसे तैयार करें?

- सबसे पहले आप दो चम्मच कच्चे चावल लें।
- फिर इन्हें साफ पानी से अच्छी तरह से धो लें।
- इसके बाद चावल को एक कप पानी में कम से कम आधे घंटे के लिए कम भिगो दें।
- फिर इस पानी को छान लें। यही

पानी Rice aOter है, जिसे आप अपने चेहरे पर इस्तेमाल कर सकती हैं।

Rice Water का कैसे करें इस्तेमाल?

- इसके लिए सबसे पहले आप चेहरे को फेस वॉश से साफ कर लें।
- इसके बाद कॉटन पैड की मदद से Rice Water को चेहरे और गर्दन पर लगाएं।
- फिर करीब 15 मिनट बाद सादे पानी से चेहरे को धो लें।
- आप चाहें तो इसे रात में भी लगा

वैलेंटाइन वीक 2026 में कोरियन ग्लास स्किन पाने के लिए महंगे प्रोडक्ट्स की जगह घर पर 'राइस वॉटर थेरेपी' अपनाएं। यह आसान घरेलू नुस्खा त्वचा को गहराई से साफ कर नेचुरल ग्लो देता है, जानिए इसे बनाने और इस्तेमाल करने का सही तरीका।

सकती हैं।

- यदि आपको स्किन सेंसिटिव है, तो पहले पैच टेस्ट जरूर करें।

Rice Water से क्या फायदे मिल सकते हैं?

Rice Water स्किन को हाइड्रेट रखने में मदद करता है। इससे चेहरे पर चिपचिपाहट नहीं आती है और स्किन भर सॉफ्ट लगती है। यदि आप नियमित रूप से इसका इस्तेमाल करती हैं तो स्किन टोन थोड़ी क्लीन दिख सकती है। इसके साथ ही आप नेचुरल ग्लो आता है।

वैलेंटाइन वीक से पहले


कब से शुरू करें?

यदि आप वैलेंटाइन वीक में कोरियन ग्लास स्किन पाना चाहती हैं, तो आज से ही Rice Water Therapy शुरू कर सकती हैं। इसका इस्तेमाल आप हफ्ते में तीन से चार बार कर सकती हैं।

इन बातों का रखें ध्यान

- जब भी Rice Water यूज करें तो हर बार फ्रेश इस्तेमाल करें।
- चावल के पानी को ज्यादा दिनों तक स्टोर करके न रखें।

यदि आप चेहरे पर जलन या खुजली है, तो इसका इस्तेमाल न करें।



आजकल की भागदौड़ भरी जिंदगी में महिलाएं अपनी सेहत का ध्यान रखना लगभग भूल जाती हैं। ऐसे में स्वस्थ रहने के लिए जरूरी हो जाता है कि महिलाओं को समय रहते कुछ मेडिकल टेस्ट जरूर करवा लेने चाहिए।

आजकल की भागदौड़ भरी जिंदगी में महिलाएं अपनी सेहत का ध्यान रखना लगभग भूल जाती हैं। महिलाएं घर, ऑफिस और बच्चों के चक्कर में अपनी सेहत को नजर अंदाज कर देती हैं। ऐसे में उनको कई बीमारियां घेर लेती हैं, जिसका पता उनको तब चलता है, जब यह बीमारियां काफी बढ़ चुकी होती हैं। एक रिसर्च के मुताबिक 25% महिलाएं किसी न किसी तरह की सेहत संबंधी समस्याओं का सामना कर रही हैं।

ऐसे में स्वस्थ रहने के लिए जरूरी हो जाता है कि महिलाओं को समय रहते कुछ मेडिकल टेस्ट जरूर

करवा लेने चाहिए। जिससे समय रहते बीमारियों का पता चल जाता है और इससे इलाज में भी आसानी होती है। ऐसे में आज इस आर्टिकल के जरिए हम आपको कुछ ऐसे जरूरी मेडिकल टेस्ट के बारे में बताते जा रहे हैं, जिसे हर महिला को समय-समय पर 40 साल के बाद कराते रहना चाहिए।

कंप्लीट बॉडी चेकअप

हर साल 40 साल से ज्यादा की महिलाओं को कंप्लीट बॉडी चेकअप कराना चाहिए। इस चेकअप में लिपिड प्रोफाइल, ब्लड प्रेशर चेकअप, बॉडी मास इंडेक्स,



हीमोग्लोबिन और कई तरह की जांच आती है।



बोन डेंसिटी टेस्ट

अक्सर 40 साल की उम्र के बाद महिलाओं की हड्डियां कमजोर होने

लग जाती हैं। ऐसे में बोन डेंसिटी टेस्ट आपको ऑस्टियोपोरोसिस या फिर हड्डियों से जुड़ी बीमारियों से बचाने में मदद करता है।

पैप स्मीयर टेस्ट

महिलाओं में सर्वाइकल कैंसर का खतरा अधिक होता है। ऐसे में हर 40 साल से अधिक उम्र की महिलाओं को पैप स्मीयर टेस्ट जरूर करवाना चाहिए। इस टेस्ट से आप सर्वाइकल कैंसर का जल्द पता लगा सकते हैं, जिससे इलाज में आसानी होती है।

कंप्लीट ब्लड काउंट

हर महिला को 40 की उम्र के बाद कंप्लीट ब्लड काउंट टेस्ट जरूर कराना चाहिए। यह टेस्ट शरीर में खून की कमी, इंफेक्शन और अन्य कुछ खून से जुड़ी बीमारियों का पता लगाने में मदद करता है।

थायराइड फंक्शन टेस्ट

महिलाओं में 40 की उम्र के बाद थायराइड की समस्या होना कॉमन है। ऐसे में हर महिला को 40 साल की उम्र के बाद थायराइड का टेस्ट जरूर करवा लेना चाहिए। जिससे कि बाद में ज्यादा परेशानी न हो।

लंबित आवास मामलों के निस्तारण के लिए एकमुश्त समाधान योजना लागू करें: सीएम योगी

सभी पात्र आवंटियों तक ओटीएस योजना की जानकारी पहुंचे, मुख्यमंत्री ने व्यापक प्रचार-प्रसार के निर्देश दिए

- सीएम के निर्देश
- लंबित देयों का मानवीय व न्यायसंगत समाधान सुनिश्चित करें
 - डिफॉल्टर मामलों के निस्तारण में गति लाएं, प्रक्रिया को पूरी तरह यूजर-फ्रेंडली बनाएं

स्वास्तिक सहारा ब्यूरो

लखनऊ। मुख्यमंत्री योगी आदित्यनाथ ने बुधवार को आवास एवं शहरी नियोजन विभाग की बैठक में लंबित आवासीय और व्यावसायिक आवंटनों के त्वरित निस्तारण के लिए एक नई 'एकमुश्त समाधान योजना (ओटीएस-2026)' लागू करने के निर्देश दिए। उन्होंने कहा कि वर्षों से लंबित देयों और विवादित मामलों के कारण न केवल योजनाओं की प्रगति



प्रभावित होती है, बल्कि आम नागरिकों को भी अनावश्यक परेशानी का सामना करना पड़ता है। सरकार का उद्देश्य ऐसी व्यवस्था लागू करना है, जिसमें समाधान तेज, पारदर्शी और सभी के लिए व्यावहारिक हो। मुख्यमंत्री ने कहा कि प्रदेश की किसी भी योजना में लंबित भुगतान या विवादित आवंटन राज्य की विकास गति को धीमा करते हैं। इसलिए आवास विभाग को ऐसी समाधान-प्रधान व्यवस्था लागू करनी

चाहिए, जिससे विभाग को आवश्यक राजस्व प्राप्त हो और आवंटियों को भी राहत मिले। उन्होंने कहा कि यह योजना जन-केंद्रित होनी चाहिए, जिसमें हर वास्तविक आवंट को स्पष्ट और सरल विकल्प उपलब्ध हों। बैठक में बताया गया कि वर्ष 2020 में लागू की गई ओटीएस-2020 योजना से बड़ी संख्या में मामलों का निस्तारण हुआ था, लेकिन कोविड-19 के कारण कई आवंटों अंतिम भुगतान नहीं कर पाए।

विभाग द्वारा प्रस्तुत आंकड़ों में प्रदेश के विभिन्न आवासीय और व्यावसायिक परिसरों में मौजूद ऐसे सभी डिफॉल्ट मामलों का विस्तृत विवरण प्रस्तुत किया गया। मुख्यमंत्री ने कहा कि ओटीएस-2026 योजना को अधिक व्यावहारिक और लाभकारी स्वरूप दिया जाए। एकमुश्त भुगतान करने वाले आवंटियों को देयों पर उपयुक्त छूट दी जाए। साथ ही, किस्तों में भुगतान को सुविधा हो। उन्होंने कहा

कि योजना के प्रावधानों को अंतिम रूप देते समय यह ध्यान रहे कि योजना के मूल में आम आदमी को राहत देने का ही भाव निहित हो। मुख्यमंत्री ने कहा कि यह सुनिश्चित किया जाए कि विभाग द्वारा प्रत्येक आवेदन का निस्तारण निर्धारित समयसीमा में कर दिया जाए। मुख्यमंत्री ने कहा कि नई योजना लागू होने से हजारों आवंटियों को राहत मिलेगी और विभाग को राजस्व भी प्राप्त होगा।

मुख्यमंत्री ने विभाग को निर्देश दिया कि योजना के व्यापक प्रचार-प्रसार की विशेष व्यवस्था की जाए, ताकि अधिक से अधिक लोग इससे अवगत हो सकें।

उन्होंने कहा, 'एकमुश्त समाधान योजना' के बारे में आम जनता के बीच सक्रिय रूप से जानकारी पहुंचाई जाए, ताकि सभी पात्र लोग इसका लाभ प्राप्त कर सकें। उन्होंने यह भी कहा कि योजना की संपूर्ण प्रक्रिया ऑनलाइन, पारदर्शी और उपयोगकर्ता-अनुकूल होनी चाहिए।

सीता मइया के दिव्य चरित का ज्ञान करायेगी वैदेही आर्ट गैलरी: मुख्यमंत्री

अयोध्या में वरिष्ठ भवन परिसर में तैयार होगी 'वैदेही आर्ट गैलरी'

स्वास्तिक सहारा ब्यूरो

लखनऊ। मुख्यमंत्री योगी आदित्यनाथ ने श्रीअयोध्या धाम में माता सीता के जीवन-चरित पर केंद्रित 'वैदेही आर्ट गैलरी' की स्थापना के निर्देश दिए हैं। बुधवार को आवास एवं शहरी नियोजन विभाग की बैठक में उन्होंने कहा कि सीता मइया भारतीय संस्कृति, मर्यादा और नैतिक आदर्शों की अनुपम प्रेरणा हैं, और नई पीढ़ी को उनके उज्ज्वल चरित्र से गहराई से परिचित कराना समय की आवश्यकता है।

आर्ट गैलरी की परिकल्पना साझा करते हुए मुख्यमंत्री ने कहा कि यह अत्याधुनिक गैलरी केवल एक कला-संग्रहालय न होकर, सीता माता के जीवन, त्याग, करुणा, मर्यादा, धैर्य और शक्ति का आधुनिक तकनीक के माध्यम से पुनर्पाठ प्रस्तुत करने वाली एक जीवंत सांस्कृतिक अनुभव-स्थली होनी चाहिए।

उन्होंने निर्देश दिया कि इस गैलरी



की कथा-वस्तु, डिजाइन, विजुअल भाषा, कला और तकनीक सहित सभी आयाम इस भावना को प्रकट करें कि हम एक दिव्य विरासत का पुनर्पाठ कर रहे हैं, जिसे नई पीढ़ी के सामने प्रेरणास्रोत के रूप में स्थापित किया जाना है। मुख्यमंत्री ने कहा कि वैदेही आर्ट गैलरी की मूल भावना यही हो कि आमतुंन सीता माता के जीवन-संदेश को केवल देखें नहीं, बल्कि उसे अनुभव करें, समझें और आत्मसात करें। योध्या विकास प्राधिकरण के साथ संवाद करते हुए मुख्यमंत्री ने कहा

कि यह परियोजना अयोध्या में श्री राम जन्मभूमि मंदिर के निकट विशिष्ट भवन परिसर में विकसित की जा सकती, जहां प्रतिदिन लाखों श्रद्धालु पहुंचते हैं। उन्होंने कहा कि इस गैलरी का विकास अयोध्या के वैश्विक सांस्कृतिक नगर के रूप में उभरने के प्रयासों का एक महत्वपूर्ण चरण होगा। मुख्यमंत्री ने विशेष रूप से निर्देश दिया कि मिथिला की संस्कृति, लोकपरंपरा और कला के विविध आयामों को गैलरी में प्रमुखता से प्रदर्शित किया जाए।

जिम जिहाद धर्मांतरण के पूर्व में पंजीकृत दो अलग-अलग अभियोगों से सम्बन्धित आठवां अभियुक्त गिरफ्तार

स्वास्तिक सहारा ब्यूरो

मीरजापुर। जिले में लव जिहाद जिम धर्मांतरण सम्बन्धित पूर्व में थाना कोतवाली देहात पर धर्मांतरण से सम्बन्धित पंजीकृत दो अभियोगों में अबतक 7 अभियुक्तों की गिरफ्तारी की जा चुकी है। इसी क्रम में अपर पुलिस अधीक्षक ऑपरेशन एवं नगर व क्षेत्राधिकारी सदर के नेतृत्व में 04.02.2026 को थाना कोतवाली देहात पुलिस टीम द्वारा साक्ष्य संकलन व मुखबिर के सूचना के आधार पर धर्मांतरण के अभियोग से सम्बन्धित 8वां अभियुक्त मौलवी खलीलुर्रहमान पुत्र अजीजुर्रहमान निवासी भूदव की गली भटवा के पोखरी थाना कोतवाली



कटरा जनपद मीरजापुर को गिरफ्तार किया गया। गिरफ्तार अभियुक्त मौलवी खलीलुर्रहमान उपरोक्त इस प्रकरण से सम्बन्धित अभियुक्तों के अनवरत सम्पर्क में था तथा संगठित रूप से अभियुक्तों के साथ मिलकर हिन्दू लड़कियों को वशीभूत करके धर्मांतरण

कराने का कार्य करता था। उक्त गिरफ्तारी के सम्बन्ध में थाना को०देहात पुलिस द्वारा नियमानुसार अग्रिम विधिक कार्यवाही करते हुए अभियुक्त को न्यायालय के द्वारा जेल भेजा गया। पुछताछ विवरण के क्रम में बताया गया है कि अभियुक्त द्वारा बताया गया कि वर्ष 2023 में थाना लोहता जनपद वाराणसी में एक हिन्दू लड़की का धर्म परिवर्तन कराकर मुस्लिम लड़के से निकाह कराया था। जिसके सम्बन्ध में थाना लोहता जनपद वाराणसी पर अभियोग पंजीकृत है। गिरफ्तारी करने वाली पुलिस टीम- निरीक्षक अमित मिश्रा, प्रभारी निरीक्षक कोतवाली देहात मय पुलिस टीम।

महर्षि परशुराम पब्लिक स्कूल तिरपडी द्वारा शैक्षिक भ्रमण का आयोजन

सुल्तानपुर (स्वास्तिक सहारा)। महर्षि परशुराम पब्लिक स्कूल द्वारा सभी गांव के विद्यार्थियों के लिए एक दिवसीय शैक्षिक भ्रमण का आयोजन किया गया। यह भ्रमण सुल्तानपुर राष्ट्रीय उद्यान (हरियाणा) के लिए निर्धारित हुआ। इस शैक्षिक यात्रा का उद्देश्य विद्यार्थियों को प्राकृतिक पर्यावरण, जैव विविधता तथा पक्षी जीवन के प्रति जागरूक करना था। जिन विद्यार्थियों ने इस भ्रमण में भाग लिया उनके नाम इस प्रकार हैं लताशा, लवली, खुशी, दिव्या, वंदना, भूमिका, वाणी, साक्षी, मिशिता, खुशी, सोनाक्षी, जोया। भ्रमण के दौरान विद्यार्थियों को सुल्तानपुर राष्ट्रीय उद्यान में पाए जाने वाले विभिन्न प्रवासी व स्थानीय पक्षियों, वन्य जीवन तथा पर्यावरण संरक्षण के महत्व की जानकारी दी गई।



विद्यार्थियों की सुरक्षा व अनुशासन के लिए विद्यालय के अनुभवी शिक्षक साथ थे। विद्यालय प्रबंधन द्वारा यात्रा, भोजन एवं आवश्यक व्यवस्थाओं का समुचित प्रबंध किया गया था। सभी विद्यार्थियों से समय पर विद्यालय पहुंचने तथा विद्यालय के नियमों का पालन करने पर हम उनका आभार व्यक्त करते हैं। महर्षि परशुराम

विद्यालय के संयोजक श्री संजय जी, श्रीमती प्रभा उपाध्याय और अध्यापिका सुश्री प्रियंका, अध्यापक आदर्श उपाध्याय, आशीर्वाद उपाध्याय, सहायिका प्रेमलता, और प्रशासन को विश्वास था कि यह शैक्षिक भ्रमण विद्यार्थियों के ज्ञानवर्धन के साथ-साथ उनके सर्वांगीण विकास में सहायक सिद्ध होगा।

स्किलिंग व योग्यता कमी खत्म नहीं होती: निवेदिता प्लास्टिक उद्योग का सबसे बड़ा 'जॉब फेयर' आयोजित

स्वास्तिक सहारा नेटवर्क

नई दिल्ली। भारतीय प्लास्टिक उद्योग के विकास और कुशल कार्यबल को रोजगार के अवसरों से जोड़ने के उद्देश्य से, ऑल इंडिया प्लास्टिक मैनुफैक्चरर्स एसोसिएशन (एआईपीएमए) द्वारा देश की राजधानी नई दिल्ली में 'एआईपीएमए जॉब फेयर 2026' का सफल आयोजन किया गया। नई दिल्ली स्थित इंडिया हैबिटेड सेंटर में आयोजित इस मेले को भारतीय प्लास्टिक क्षेत्र का सबसे बड़ा वैश्विक रोजगार मेला माना जा रहा है।

कार्यक्रम में मुख्य अतिथि के रूप में शिरकत करते हुए रसायन एवं पेट्रोकेमिकल मंत्रालय की सचिव सुश्री निवेदिता शुक्ला वर्मा ने एआईपीएमए के इस कदम को 'स्वागत योग्य' बताया। उन्होंने कहा, 'यह



सीआईपीईटी के छात्रों के लिए एक बड़ा सहारा है। स्किलिंग और योग्यता एक ऐसी चीज है जो कभी खत्म नहीं होती। यदि आप समय के साथ खुद को अपग्रेड नहीं करेंगे, तो पीछे छूट जाएंगे। यह एक निरंतर चलने वाली प्रक्रिया है जिसे हमेशा प्राथमिकता दी जानी चाहिए।' इस अवसर पर रसायन एवं पेट्रोकेमिकल मंत्रालय के संयुक्त सचिव दीपक मिश्रा भी विशेष रूप से उपस्थित रहे। विशिष्ट अतिथि और

सूक्ष्म, लघु एवं मध्यम उद्यम मंत्रालय की संयुक्त सचिव सुश्री मर्सी एपाओ ने इस आयोजन को 'सहयोग का आदर्श मॉडल' बताया। उन्होंने कहा कि जहाँ सरकार, अकादमी (सीआईपीईटी) और उद्योग (एआईपीएमए) एक मंच पर हों, वहाँ युवाओं का भविष्य सुरक्षित है। वहीं, सीआईपीईटी के महानिदेशक प्रो. (डॉ.) शिशिर सिन्हा ने इसे 'समय की पुकार' बताते हुए कहा कि एक ही छत के नीचे 'ड्रीम जॉब' पाने का

अवसर छात्रों और संस्थानों, दोनों के लिए उत्साहजनक है। एआईपीएमए गवर्निंग काउंसिल के चेयरमैन अरविंद मेहता ने जानकारी दी कि इस वर्ष एक ही दिन में 450 से अधिक लाइव साक्षात्कार (इंटरव्यू) संपन्न हुए। जॉब फेयर के चेयरमैन किशोर संपत ने हर्ष व्यक्त करते हुए कहा कि 30 से अधिक कंपनियों के पास लगभग 400 जॉब सीकर्स पहुंचे हैं, जो उद्योग की तीव्र वृद्धि का प्रमाण है। एआईपीएमए के अध्यक्ष सुनील शाह के नेतृत्व में आयोजित इस फेयर में 31 प्रमुख निोक्तोंओं ने भागीदारी की, जिनमें संयुक्त अरब अमीरात और नेपाल की चार अंतरराष्ट्रीय कंपनियां भी शामिल थीं। श्री शाह ने कहा, 'उद्योग की अक्सर यह शिकायत रहती है कि उन्हें सही उम्मीदवार नहीं मिलते, जबकि युवा रोजगार की तलाश में हैं। हमारा कर्तव्य इन दोनों को सही स्थान

पर मिलाना है।' उल्लेखनीय है कि वर्ष 2013 से लगातार ऐसे मेलों का आयोजन करने वाली एआईपीएमए देश की एकमात्र संस्था है। इस मेले में प्लास्टिक इंजीनियर, मोल्ड डिजाइनर और मेटेनेस इंजीनियर से लेकर रिसर्च एवं मैनेजमेंट प्रोफेशनल्स तक ने हिस्सा लिया। विशेषज्ञों का अनुमान है कि लगभग 70 प्रतिशत निोक्तों और 50 प्रतिशत उम्मीदवार प्रारंभिक दौर में ही सफल हो जाएंगे। एआईपीएमए के उपाध्यक्ष राजू देसाई ने इस अवसर पर आगामी 'प्लास्टइंडिया इंटरनेशनल एजोबिशन' की घोषणा भी की, जो कल से 'भारत मंडपम' में शुरू हो रही है। यह 'जॉब फेयर' न केवल कुशल जनशक्ति की कमी को दूर करने में सहायक सिद्ध होगा, बल्कि 'मेक इन इंडिया' मिशन की सफल बनाते हुए राष्ट्रीय विकास में भी महत्वपूर्ण भूमिका निभाएगा।

शहर को स्वच्छ बनाने के लिए प्राधिकरण गंभीर, तीन सफाई कर्मियों की सेवाएं समाप्त

स्वास्तिक सहारा ब्यूरो

नोएडा। नोएडा को स्वच्छ बनाने को लेकर नोएडा प्राधिकरण गंभीर है। नोएडा प्राधिकरण के सीईओ के आदेश पर विभिन्न क्षेत्रों में निरंतर सफाई अभियान जारी है। वहीं आज सफाई मे लापरवाही पाए जाने तथा जगह-जगह कूड़े के ढेर मिलने पर नोएडा प्राधिकरण के सीईओ कृष्णा करुणेश ने सख्त रुख अपनाते हुए सफाई करने वाली कंपनी पर 50 हजार रुपये का जुर्माना लगा दिया। इसके अलावा तीन सफाई कर्मियों तथा सफाई सुपरवाइजर कपिल की सेवाएं समाप्त कर दी गई हैं वहीं जन स्वास्थ्य विभाग खंड द्वितीय के सहकाय परियोजना अभियंता तथा अवर अभियंता को कारण बताओं



नोटिस जारी किया गया। बताते चले कि सीईओ कृष्णा करुणेश के निर्देश व स्वास्थ्य विभाग के मार्गदर्शन में ग्रामीण व सेक्टरों में स्वच्छता अभियान लगातार चल रहा है। इसी अभियान के तहत नोएडा प्राधिकरण के शीर्ष अफसरों ने आज

सेक्टर 81 में स्थित भूडा तथा नगला चरणदास गांव में जाकर सफाई व्यवस्था का निरीक्षण किया। इस दौरान जगह कूड़े के ढेर व गलियों में कचरा दिखाई देने पर नाराजगी जताते हुए नोएडा प्राधिकरण के शीर्ष अफसर ने सफाई करने वाले सविदा कंपनी मैसर्स एग्जाम राघव रिवक्वोरिटी सर्विसेज प्राइवेट लिमिटेड पर 50000 का जुर्माना लगा दिया वहीं तीन सफाई कर्मियों तथा एक सफाई सुपरवाइजर की सेवाएं समाप्त कर दी गई हैं। इस दौरान अवर अभियंता तथा सहायक परियोजना अभियंता को नोटिस जारी कर साक्षीकरण मांगा गया है। इस कारवाई को लेकर जन स्वास्थ्य विभाग में हड़कंप मचा हुआ है।

उप जिलाधिकारी के विवाह के उपलक्ष्य में मतदाताओं को बुथ लेवल अधिकारी ने बांटा मिष्ठान्न



स्वास्तिक सहारा ब्यूरो

मिर्जापुर। तहसील मंडिहान के उप जिलाधिकारी श्री अनेग सिंह के वैवाहिक जीवन में प्रवेश करने के उपलक्ष्य में कंपोजिट विद्यालय धंसिरिया बूथ संख्या 196, 197, 198 के वीएलओ एवं उनके सहायकों द्वारा मतदाताओं में मिष्ठान वितरण किया गया। कार्यक्रम का आयोजन आयोजन कर

बधाई संदेश भेजा गया इस अवसर पर बृजेश कुमार सिंह प्रभारी प्रधानाध्यापक, संतोष कुमार पाठक, सबल सिंह, रामदुलारे बूथ लेवल अधिकारी सहायक अध्यापक दिनकर सिंह कृष्ण कुमार सिंह, रविंद्रनाथ, राजेश कुमार सिंह, श्वेता सिंह, रेखा सिंह, गायत्री सिंह, गुणेश सिंह, विपिन कुमार सिंह, देवशरण सिंह, जय सिंह तथा विद्यालय की रसोइया एवं मतदाता सम्मिलित रहे।

सीएम योगी का बाल प्रेम: जनसेवा, संवेदना और सुशासन की जीवंत तस्वीर प्रस्तुत करते हैं मुख्यमंत्री

मुख्यमंत्री के समक्ष पहुंच कर बालहट के साथ निश्छल मन से अपनी बात रखते हैं प्रदेश भर के बच्चे

स्वास्तिक सहारा ब्यूरो

लखनऊ। नर्सरी में एडमिशन कराने के लिए मुख्यमंत्री योगी आदित्यनाथ के पास पहुंची मासूम बच्चों की जिद हो या चॉकलेट की मांग करने वाले बच्चों की हठ। जिन मुख्यमंत्री का नाम सुनकर अपराधी कांप उठते हैं, बच्चे उन्हीं से मिलकर सहजता से अपनी जिद मनवा लेते हैं। कहते हैं, 'बच्चे मन के सच्चे', वे अपने दिल की भावना को अत्यंत निश्छलता से प्रकट कर देते हैं, यही भाव उस समय सामने आया, जब सीएम योगी आदित्यनाथ को देखते ही एक छोटी बच्चों ने उन्हें सैल्यूट किया। सीएम ने भी मुस्कुराते हुए बच्चों को खूब मन लगाकर पढ़ने के लिए कहा। उनका यह बाल प्रेम उनके कोमल हृदय व सर्वसुलभ होने के साथ-साथ जनसेवा, संवेदना व सुशासन की जीवंत तस्वीर प्रस्तुत करता है। मुख्यमंत्री के बच्चों से

- वात्सल्य
- बच्चों के सामने झलक पड़ता है सीएम योगी का कोमल हृदय, समाज को जोड़ती है सीएम की बच्चों से यह दोस्ती
 - बच्चों के स्वास्थ्य, शिक्षा व सुरक्षा पर सीएम योगी का है विशेष फोकस

जुड़ाव और उनके साथ भावनात्मक संवाद के कई दृश्य समय-समय पर सामने आते रहते हैं। विगत सोमवार को 'जनता दर्शन' में मां के साथ आई बच्चों अनाबी अली से सीएम का संवाद इन दिनों चर्चा में है। अपने एडमिशन के लिए जिद, फिर एबीसीडी व कविता सुनाकर अनाबी ने सीएम का दिल जीत लिया। वहीं



मकर संक्रांति पर मुख्यमंत्री योगी आदित्यनाथ का गोरखनाथ मंदिर में एक बच्चे से 'और क्या चाहिए' पूछना और उसका मासूम जवाब सुनकर खिलखिलाकर हंसना भी उनके बालप्रेम को प्रकट करता है। बच्चों से अत्यंत आत्मीयता से संवाद और उनके भविष्य को लेकर त्वरित निर्णय मुख्यमंत्री की संवेदनशीलता को प्रदर्शित करते हैं। बीते दिनों जनता

दर्शन में दो साल की अनन्या से संवाद भी लोगों के मन को छू गया। इसी तरह 31 दिसंबर को मेजर की बेटी अंजना भट्ट ने मुख्यमंत्री से मुलाकात कर अपने मकान पर कब्जे की शिकायत की, जिस पर मुख्यमंत्री ने 24 घंटे के भीतर न सिर्फ मकान को कब्जा मुक्त कराया, बल्कि आरोपियों पर एकआईआर व तत्काल गिरफ्तारी भी कराई। यह मामला सीएम की जन

समस्याओं के प्रति गंभीरता को प्रकट करते हुए स्पष्ट संदेश देता है कि वे कानून व्यवस्था, बच्चों, महिलाओं और कमजोर वर्गों से जुड़े मामलों का समाधान कराने में तनिक भी विलंब नहीं करते।

कानपुर की मूक-बधिर युवती खुशी गुला की कहानी भी इन दिनों हर किसी की जुबां पर है। मुख्यमंत्री से मिलने की उसकी जिद और अकेले

पैदल चलकर लखनऊ पहुंचने की जानकारी जब सीएम योगी आदित्यनाथ को मिली तो उन्होंने उसे बुलाकर उसके बनाए चित्रों को स्वीकार किया और उसके शिथिल-सुरक्षित भविष्य का आश्वासन दिया। मुख्यमंत्री के अपनत्व से भाव-विभोर खुशी की अनकही भावनाओं ने 25 करोड़ प्रदेशवासियों के बीच मुख्यमंत्री की 'प्रदेश ही परिवार' धारणा की

विश्वसनीय तस्वीर पेश की। जनता दर्शन के जरिए लखनऊ की अनाबी अली, कानपुर की मायरा, गोरखपुर की पंखुड़ी और मुरादाबाद की वाची का स्कूल में एडमिशन कराना भी सीएम योगी की संवेदनशीलता का हिस्सा है। कानपुर की नन्ही मायरा ने कहा था कि मैं बड़ी होकर डॉक्टर बनना चाहती हूँ। इस पर सीएम ने तत्काल उसका प्रवेश कराने का निर्देश दिया। वाची ने कहा कि मैं पढ़ना चाहती हूँ, सीएम ने उसका भी प्रवेश

कराया। गोरखपुर की पंखुड़ी की फीस माफ कराने के साथ ही उसे पुनः विद्यालय भेजना भी सुनिश्चित कराया। गणतंत्र दिवस परेड में भी सीएम के पास पहुंच गए बच्चे 26 जनवरी को गणतंत्र दिवस परेड में आए बच्चे सीधे सीएम योगी के पास पहुंच गए। सभी ने सीएम के साथ फोटो खिंचवाई, उनसे बातचीत की। सीएम ने उन्हें दुलारा और एक नन्ही बच्चों को गोद में लेकर अपना वात्सल्य भाव प्रकट किया।